

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Stefano Ricci SpA (Fiesole, l-Italja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti quddiem il-Qorti Ġenerali

Trade mark kontenzjuża kkonċernata: it-trade mark figurattiva tal-Unjoni Ewropea sr 1 – Trade mark tal-Unjoni Ewropea Nru 15 861 248

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tat-Tieni Bord tal-Appell tal-EUIPO tat-2 ta' Mejju 2023 fil-Każ R 89/2021-2

Talbiet

Ir-rikorrenti titlob li l-Qorti Ġenerali jogħgobha:

- tannulla d-deċiżjoni kkontestata;
- tikkundanna lill-EUIPO u lill-intervenjenti għall-ispejjeż.

Motivi invokati

- Ksur tal-Artikolu 41(2) tal-Karta tad-Drittijiet Fundamentali tal-Unjoni Ewropea (iktar 'il quddiem il-"Karta") fir-rigward tal-ksur tal-obbligu tal-amministrazzjoni li timmotiva d-deċiżjonijiet tagħha;
- Eċċess ta' poter u assenza ta' ġurisdizzjoni fl-evalwazzjoni tal-karattu distintiv tat-trade marks preċedenti min-naħa tal-Bord tal-Appell tal-EUIPO;
- Assenza ta' motivazzjoni dwar punt deċiżiv tat-tilwima (ksur tal-Artikolu 41(2) tal-Karta) u ksur tal-prinċipji ġenerali tad-dritt tal-Unjoni *sub specie* prinċipju ta' legalità, tal-ugwaljanza fit-trattament u tal-amministrazzjoni tajba.
- Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill, tal-Artikolu 17(3) tar-Regolament Delegat tal-Kummissjoni 2018/625 u tal-Artikolu 41(2) tal-Karta, b'mod partikolari, fir-rigward tal-evalwazzjoni tal-karattu distintiv ta' trade marks nazzjonali u mhux tal-Unjoni Ewropea, l-individwalizzazzjoni tal-pubbliku rilevanti kif ukoll l-analizi sussegwenti tax-xebh tas-sinjali kunfligġenti.

Rikors ipprezentat fis-26 ta' Ġunju 2023 – AC Marca Brands vs EUIPO – den Ouden (SANITIEN)

(Kawża T-345/23)

(2023/C 286/53)

Lingwa tar-rikors: l-Ingliż

Partijiet

Rikorrenti: AC Marca Brands, SL (Madrid, Spanja) (rappreżentanti: D. Pellisé Urquiza u J. C. Quero Navarro, lawyers)

Konvenut: L-Uffiċċju tal-Proprietà Intellettwali tal-Unjoni Ewropea (EUIPO)

Parti oħra quddiem il-Bord tal-Appell: Julia den Ouden (Amsterdam, il-Pajjiżi l-Baxxi)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: il-parti l-oħra quddiem il-Bord tal-Appell

Trade mark kontenzjuża kkonċernata: it-trade mark verbali tal-Unjoni Ewropea “SANITIEN” – Applikazzjoni għal reġistrazzjoni Nru 18 384 320

Proċedimenti quddiem l-EUIPO: proċedimenti ta' oppożizzjoni

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tad-19 ta' April 2023 fil-Każ R 1733/2022-1

Talbiet

Ir-rikorrent jitlob li l-Qorti Ġenerali joghġobha:

- tannulla d-deċiżjoni kkontestata;
- tikkundanna lill-EUIPO u/jew lil Julia van Ouden għall-ispejjeż.

Motiv invokat

- Ksur tal-Artikolu 8(1) u (5) tar-Regolament (UE) 2017/1001 tal-Parlament Ewropew u tal-Kunsill;

Rikors ipprezentat fid-29 ta' Ġunju 2023 – Kern Pharma vs Il-Kummissjoni

(Kawża T-351/23)

(2023/C 286/54)

Lingwa tal-kawża: l-Ingliż

Partijiet

Rikorrent: Kern Pharma, SL (Barcelona, Spanja) (rappreżentanti: K. Roox, T. De Meese, J. Stuyck u C. Dumont, avukati)

Konvenut: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tiddikjara t-talba tagħhom għal annullament ammissibbli u fondata;
- tannulla d-Deċiżjoni ta' Implimentazzjoni tal-Kummissjoni C(2023)3067 (final) tat-2 ta' Mejju 2023 (ippubblikata fl-4 ta' Mejju 2023) li temenda l-awtorizzazzjoni għall-kummerċjalizzazzjoni mogħtija bid-Deċiżjoni C(2014)601 (final) għat-“Tecfidera – dimethyl fumarate”, prodott mediċinali għall-użu mill-bniedem (iktar 'il quddiem id-“Deċiżjoni kkontestata”), kif ukoll kwalunkwe deċiżjoni sussegwenti, sal-punt li jipperpetwaw u/jew jissostitwixxu dik id-deċiżjoni inkluża kwalunkwe azzjoni regolatorja ta' segwitu, sa fejn dawn jirrigwardaw ir-rikorrenti;
- tikkundanna lill-Kummissjoni għall-ispejjeż tal-kawża.

Motivi u argumenti principali

Insostenn tar-rikors tagħha, ir-rikorrenti tinvoka tmien motivi.

1. L-ewwel motiv ibbażat fuq in-nuqqas ta' osservanza mill-Kummissjoni Ewropea tat-terminu sabiex tinkiseb estensjoni tal-protezzjoni tas-suq kif mitlub mill-Artikolu 14(11) tar-Regolament (KE) Nru 726/2004 tal-Parlament Ewropew u tal-Kunsill⁽¹⁾.
2. It-tieni motiv, ibbażat fuq li l-Kummissjoni Ewropea wettqet żball manifest fl-interpretazzjoni u l-implimentazzjoni tas-sentenza tas-16 ta' Marzu 2023, Il-Kummissjoni *et vs* Pharmaceutical Works Polpharma (C-438/21 P sa C-440/21 P, EU:C:2023:213) u b'mod partikolari billi jittqies li r-rapport ta' evalwazzjoni *ad hoc* tal-11 ta' Novembru 2021 huwa irrilevanti.